

# Guruň!

Category: Goşgular, Kitapcy  
написано kitapcy | 23 январа, 2025  
Guruň! GURUŇ!

Adamazat aňynyň  
arşa seredip,  
Onuň hyýalyny bilýän mahaly,  
Kiçi döwletleriň  
ula öwrülip,  
Ululaň  
asmana  
galýan mahaly.

Unudyň owunjak aladalary,  
Ýurduň  
bir maksatly ýolunda ýörüň.  
Kitap okaň!  
ediň belent arzuwlar.  
Täzäni guruň!

Şäher guruň –  
Penjiresi giň bolsun,  
Säher  
gün şähere başyny egsin.  
Binasy berk,  
belent-belent jaýlara  
Awara durnalaň ganaty degsin.

Köçeleri  
al şapakdan başlanyp,  
Uzap  
ýene al şapakda gutarsyn.  
Adam şol köçeden ugrasyn dünýä  
Hem şol köçe bilen dnýä getirsin!

Bagtly bolar şeýle şäherde ýaşan

Gaýgy düşmez,  
gussa düşmez ýadyna.  
Siz ony giň guruň!  
Siz belent guruň –  
“Gün şäheri”  
diýer ýaly adyna.

Howaly köprüler bina edilsin!  
Ýeňil bolsun  
onuň  
münüp-düşeri.  
Ol bir ýöne-möne köpri bolmasyn –  
Ýada salsyn  
tämiz älemgoşary!

Ol bir ýöne-möne köpri bolmasyn –  
Aýagyn berk urup ýeriň şaryna  
Dursun ol.  
Adamlar geçsin üstünden  
Düşünmek üçin biri-birine.

Gurmak üçin inipdiris bu dünýä,  
Gurmak üçin  
planetamyz bolmaz dar.  
Biziň hemmämiziň bir mähribanymyz –  
Biziň çyn enemiz – Ýer şarymyz bar!

Säherler oýanyp,  
aýdymlar bile  
Hatar düzüp, işe tarap ýörülsin.  
Bu planeta  
durşy bile  
joşgunly  
Gurluşyk meýdany bolup görünsin.

Göni bolsun hatarlarmyz  
elmydam.  
Ol aňk etsin dünýäň ussalaryny.

Goý, olar  
şu hatarlardan alsynlar!  
Gönülik ölçegniň nusgalaryny!

Bar zat geçýär  
bu dünýäde  
özgerip,  
Ýyllar  
guradýarlar almany-nary,  
Diňe bir zat bu dünýäde bakydyr –  
Aňmyzyň,  
Ýüregmiziň hünäri.

1967 ý.

Gurbannazar EZIZOW. Goşgular